

# தமிழக மறைக்கல்விப் பணிக்குழுவின் சிறப்புச் செயல்பாடுகள்: 2016 - 2017

தமிழக மறைக்கல்விப் பணிக்குழு கடந்த 2016 - 2017-ஆம் ஆண்டில் பின்வரும் சிறப்புச் செயல்பாடுகளைச் செய்து தமிழகத் திருச்சபையின் நம்பிக்கை வாழ்வில் வளர்ச்சிக்கும் முதிர்ச்சிக்கும் உதவியது என்பதை பெருமகிழ்ச்சியுடன் தெரிவித்துக் கொள்கிறேன். தமிழகத்தின் எல்லா மறைமாவட்டங்களிலும் பல்வேறு சிறப்புப் பயிற்சிகள் கொடுக்கப்பட்டுள்ளன என்பதை நன்றியுடன் நினைவுகூர்கின்றேன். இவ்வாண்டு அவைகளைத் தங்கள் முன் வைப்பதில் பெருமகிழ்ச்சி அடைகிறேன்.

## 1. மறைக்கல்விக் கருத்தரங்குகள், வகுப்புகள், பயிற்சிகள்

தமிழக மறைக்கல்விப் பணிக்குழுவின் மிக முக்கியமான செயல்பாடாக இருப்பது பல்வேறு நிலையினருக்கான நம்பிக்கை வாழ்வு பயிற்சிகள் ஆகும். இது நம்பிக்கை வாழ்வு உருவாக்கத்திற்கு உதவுகிறது. வழக்கம்போல இந்த ஆண்டும் 34 பயிற்சிகளில் மொத்தம் 2883 அருள்பணியாளர்கள், இருபால் துறவியர், பொதுநிலையினர் பயன்பெற்றார்கள். இவை நடைபெற்ற நாள், பொருள், இடம், பங்கு பெற்றோர் எண்ணிக்கை ஆகியவை இணைப்பில் கொடுக்கப்பட்டுள்ளன.

## 2. மறைக்கல்விப் புத்தகங்கள் திருத்தியமைக்கும் பணிகள்

தமிழக மறைக்கல்விப் பணிக்குழு இந்த ஆண்டு மறுபதிப்பு செய்யப்பட்ட பின்வரும் புத்தகங்களை மீண்டும் வாசித்து, பிழைகள் திருத்தம் செய்து, புதிய விவிலிய மொழிபெயர்ப்பு மேற்கோள்களைச் சேர்த்து, வண்ணமிகு அட்டைகளுடன் அச்சிட உறுதுணையாய் இருந்தது: இந்த வருடம் பின்வரும் புத்தகங்கள் அச்சிடப்பட்டுள்ளன:

### 1. பள்ளி மறைக்கல்வி நூல்கள்:

- 3-ஆம் வகுப்பு : உறவுப் பயணம்
- 4-ஆம் வகுப்பு : இயேசுவே வழியும் வாழ்வும்
- 5-ஆம் வகுப்பு : உமது ஆட்சி வருக
- 6-ஆம் வகுப்பு : வாழ்வு தரும் அருளடையாளங்கள்
- 7-ஆம் வகுப்பு : மாண்பை வளர்க்கும் கட்டளைகள்
- 9-ஆம் வகுப்பு : உலகின் மீட்பர்
- 10-ஆம் வகுப்பு : நிறைவாழ்வுப் பயணத்தில் திருஅவை
- 11-ஆம் வகுப்பு : கிறிஸ்துவில் என் வாழ்வு - பாகம் I

### 2. ஆங்கில வழி மறைக்கல்வி நூல்கள்:

- 1<sup>st</sup> Std : Jesus and I
- 3<sup>rd</sup> Std : Life of Relationship
- 5<sup>th</sup> Std : Your Kingdom Come
- 6<sup>th</sup> Std : Sacraments
- 7<sup>th</sup> Std : Commandments
- 8<sup>th</sup> Std : Bible and Liberation
- 9<sup>th</sup> Std : Jesus our Saviour
- 11<sup>th</sup> Std : My Life in Christ - Part I

### 3. ஞாயிறு மறைக்கல்வி நூல்கள்:

- முதல் நிலை : கடவுள் நம்மோடு  
இரண்டாம் நிலை : உறவில் வளர்வோம்  
மூன்றாம் நிலை : வரலாற்றில் இறைவன்  
எட்டாம் நிலை : உறவில் மகிழ்வோம்

### 4. சிறப்பு மறைக்கல்வி நூல்கள்

1. மறைக்கல்வி ஓர் அறிமுகம்
2. நம்பிக்கை விழுதுகள்
3. திருமறைச்சுவடி
4. ஆவியின் தரிசனம்

**குறிப்பு:** வடமாநில மறைமாவட்டங்களான புது டில்லி, ஆஜ்மீர், ஜார்க்கண்ட், ரெய்ப்பூர் போன்றவை நமது புத்தகங்களை ஆர்வத்துடன் பயன்படுத்துகின்றனர்.

### 3. முதல் நற்கருணை புத்தகத் தயாரிப்புப்பணி

சென்ற ஆண்டுக் கூட்டத்தில் முடிவுச் செய்தது போல முதல் நற்கருணைத் தயாரிப்புக்கான மறைக்கல்விப் புத்தகப் பணி நடைபெற்றுக் கொண்டிருக்கிறது. தமிழக மறைமாவட்டங்களில் இருந்து பழைய புத்தகத்திற்கான மதிப்பீடுகளும், பரிந்துரைகளும் பெறப்பட்டு முதல் நற்கருணைக்கானத் தயாரிப்பு மறைக்கல்விப் புத்தகப் பணியானது தொடர்ந்து நடைபெறுகிறது. புதிய போதனா முறையை வரையறை செய்ய பின்வரும் ஐந்து மறைமாவட்டங்களான தூத்துக்குடி, கோயம்புத்தூர், குழித்துறை, திண்டுக்கல் மற்றும் திருச்சி மறைக்கல்விப் பணிக்குழுவினர் பொறுப்பேற்று தயாரிப்புப் பணியில் ஈடுபட்டுள்ளனர். வரும் செப்டம்பர் 2017-க்குள் இப்பணியானது நிறைவுபெறும்.

### 4. மாதா தொலைக்காட்சிக்கான தயாரிப்புகள்

தமிழகத் திருச்சபைக்கு கடவுள் தந்த கொடை மாதா தொலைக்காட்சி ஆகும். மாதா தொலைக்காட்சி இயக்குநர் அவர்கள் இணைந்து பணியாற்ற பல்வேறு வாய்ப்புகளைத் தருகிறார். ஒவ்வொரு ஞாயிற்றுக்கிழமை மாலையில் நேரம் கொடுக்கப்பட்டுள்ளது. இந்நிகழ்ச்சிகளை தொடர்ந்து தயாரிக்கப் பெரிதும் உதவியாக இருந்த திருச்சி கலைகாவிரி தொடர்பகத்துக்கு நெஞ்சார்ந்த நன்றிகள். மேலும் தஞ்சை மறைமாவட்டத்தின் வேளைநகர் திருத்தலத்திலிருந்து தினமும் நடைபெறும் Jeya Plus நேரடி தொலைக்காட்சி ஒளிபரப்பில் மறைக்கல்வியின் முக்கியத்துவத்தை விளக்கும் விதமாக பின்வரும் நான்கு தலைப்புகளில் நேர்காணல் ஒளிபரப்பப்படுகிறது. அவையாவன:

1. மறைக்கல்வியின் பொருள், அவசியம், நோக்கம் மற்றும் பணிகள்
2. சிறார் மறைக்கல்வியின் அவசியமும் அமைப்பும்
3. பெற்றோர் மறைக்கல்வி காலத்தின் கட்டாயம்
4. ஞாயிறு மறைக்கல்வியின் தேவையும் சவால்களும்

### 5. பிறப்பணிக் குழுக்களுடன் இணைந்த செயல்பாடு

தமிழக மறைக்கல்விப் பணிக்கு முவானது தமிழக திருஅவையின் மற்ற பணிக்குழுக்களுடன் இணைந்து பணியாற்றி வருகின்றது. சிறப்பாக பெற்றோர் மறைக்கல்வியை உற்சாகப்படுத்த தமிழகக் குடும்பநலப் பணிக்குழுவுடனும் அன்பிய

மறைக்கல்வியை அறிமுகப்படுத்த தமிழக அன்பியப் பணிக்குழுவுடனும் இணைந்து செயல்படுகின்றது. தமிழக மறைக்கல்விப் பணிக்குழுவும் தமிழக குடும்ப நலப் பணிக்குழுவும் இணைந்து திருத்தந்தை பிரான்சிஸ் அவர்கள் வெளியிட்டுள்ள அன்பின் மகிழ்ச்சி என்ற கோட்பாட்டின் பின்னணியில் திருமணமான இளம் பெற்றோருக்கான மறைக்கல்வி கையேட்டிற்கான தயாரிப்புப் பணியில் ஈடுபட்டுள்ளன. இளம் பெற்றோருக்கான இந்த பயிற்சி கையேடு விரைவில் வெளிவர உள்ளது.

## 6. இந்திய ஆயர் பேரவையின் மறைக்கல்விப் பணிக்குழுவின் ஆண்டுக்கூட்டம்

இந்திய ஆயர் பேரவையின் மறைக்கல்விப் பணிக்குழுவின் ஆண்டுக் கூட்டம் 2016 செப்டம்பர் 11 முதல் 12 வரை போபாலில் நடைபெற்றது. இதில் நமது தமிழக மறைக்கல்வி செயலர் மற்றும் 13 மறைமாவட்ட இயக்குநர்கள் கலந்து கொண்டு சிறப்பித்தார்கள். தமிழகத்தில் இருந்து அதிகமானோர் கலந்து கொண்டது குறிப்பிடத்தக்கது. தமிழகச் செயலர் நமது மறைக்கல்வி வெளியீடுகளை பங்கேற்பாளர்களுக்கு அறிமுகப்படுத்தினார். இந்த ஆண்டுக்கான நமது வெளியீடுகளை அனைவரும் பாராட்டினார்கள், அதிகமாக வாங்கி பயன் பெறுகின்றனர்.

## 7. அகில இந்திய மறைக்கல்வியாளர்கள் கூட்டமைப்பில் பங்கேற்பு

அகில இந்திய மறைக்கல்வியாளர்களின் கூட்டமைப்பானது கேரளாவில் உள்ள ஆல்வேயில் 2017 பிப்ரவரி 6-11 தேதிகளில் நடைபெற்றது. இதில் தமிழகத்திலிருந்து ஏழு மறைக்கல்வியாளர்கள் கலந்து கொண்டார்கள். குழுமங்களை உருவாக்கும் மறைக்கல்வி என்ற கருத்தில் நடைபெற்ற கருத்தரங்குகளில், தமிழகத்தைச் சேர்ந்த அருள்பணி, ஜெரோம் வல்லபராஜ் sdb, அருள்பணி, ஜார்ஜ் சின்னப்பன் sdb, அருள்பணி, ஆண்டனி கிறிஸ்டி sdb, அருள்பணி, செபஸ்தியான் ஆகியோர் ஆய்வுக் கட்டுரைகளை வழங்கினார்கள்.

## 8. 'தோழன்' மாத இதழ் பணி

தமிழக மறைக்கல்விச் செயலர் தோழன் மாத இதழின் ஆசிரியராகவும் பணியாற்றி வருகிறார். தோழன் மறைக்கல்வி பற்றிய தெளிவுகளையும் சிந்தனைகளையும் தொடர்ந்து கொடுத்துக் கொண்டு வருகிறது. கடந்த ஆண்டில் மறைக்கல்விப் பற்றிய மூன்று சிறப்பிதழ்கள் வெளியிடப்பட்டன.

**ஆகஸ்டு 2016 தோழன்**, மறைக்கல்விச் சிறப்பிதழ் **இளையோர் மறைக்கல்வி** சிறப்பிதழாக வெளிவந்தது. அதில் இளையோர் மறைக்கல்வி, இளமை-பரவலான எண்ணங்களும் பன்முக எதார்த்தங்களும், இளையோரின் நம்பிக்கை வாழ்வியல் வழிகாட்டிகளின் கடமைகள், இளையோர் தேடும் கிறிஸ்தவம், கிறிஸ்தவ இளையோர் கொண்டிருக்க வேண்டிய முக்கிய பண்பு நலன்கள், ஊதாரி மைந்தர்களா? இளைஞர்கள், இன்றைய சூழலில் இளையோரின் தேடல் - ஒரு புரிதல், இளையோர் மறைக்கல்வியின் அணுகுமுறைகள் ஆகியவை விவரிக்கப்பட்டன.

**ஜனவரி 2017 தோழன் தேசிய மறைக்கல்வி வழிகாட்டி** சிறப்பிதழாக வெளிவந்தது. அதில் தேசிய மறைக்கல்வி வழிகாட்டி! திருஅவைக்கு கடவுளின் கொடை, தேசிய மறைக்கல்வி வழிகாட்டி திருப்பயணம் செய்யும் மக்களின் இறைநம்பிக்கையை வளர்த்தெடுக்க பரிந்துரைகள், மறைக்கல்வியில் இறைசெய்தி, இறை நம்பிக்கைக்கான கல்விமுறை, மறைக்கல்வியின் பணி, மறைக்கல்வியில் ஊடகத்தின் பயன்பாடு என்ற தலைப்புகளில் விவாதிக்கப்பட்டது.

**பிப்ரவரி 2017 தோழன் செயல்பாட்டு மறைக்கல்வி** சிறப்பிதழாக வெளிவந்தது. மறைக்கல்விப் பாடலில் இறைவார்த்தை, மறைக்கல்வி ஒரு நிமிடக் கதை, மறைக்கல்வி ஒரு பக்கக் கதை, மறைக்கல்விப் பட்டிமன்றம், மறைக்கல்வி நாடகம் மறைக்கல்வி போன்றவை விவரிக்கப்பட்டன.

**மே - ஜூன் 2017 தோழன் குடும்ப மறைக்கல்வி** சிறப்பிதழாக வெளிவந்தது. குடும்ப மறைக்கல்வி, அடித்தள மக்கள் பார்வையில், குடும்பமும் நம்பிக்கை உருவாக்கமும், அருள்வாக்கு வாசிப்பு என்பது. . . , படைப்பில் அழகியல், திரு அவை ஆவணங்கள். . . , பொதுநிலையினருக்கு பவுலடியார் விடுக்கும் சவால்கள் போன்றவை விவரிக்கப்பட்டன.

### **9. துறவியருக்கான பொங்கல் விழுமுறை மறைக்கல்வி தொடர்பயிற்சி**

பெண் துறவியருக்கான பொங்கல் விடுமுறை மறைக்கல்விக் கருத்தரங்கு கடந்த சனவரி 12 முதல் 16 வரை திண்டிவனம் முப்பணி நிலையத்தில் நடைபெற்றது. இதில் 12 துறவு சபைகளைச் சார்ந்த 56 சகோதரிகள் பங்கு பெற்றார்கள். செயல்பாட்டு மறைக்கல்வி என்ற மையக் கருத்தில் நடைபெற்ற பயிற்சியை அருள்பணியாளர்கள் கிறிஸ்டி (sdb), அருள்பணி. ஆ. செபஸ்தியான், திரு. தி.ம. சந்தியாகு, திரு. முடியப்பன் மற்றும் அருள்சகோதரிகள் பெரேரா, லூர்துமேரி (FIHM) ஆகியோர் வழிநடத்தினார்.

இந்தச் சிறப்பு செயல்பாடுகள் அனைத்தையும் அனுமதித்து உற்சாகப்படுத்திய ஆயர் தலைவருக்கும், இயக்குநருக்கும், செயலர்களுக்கும், மறைமாவட்ட இயக்குநர்கள் மற்றும் மறைக்கல்வியாளர்கள் அனைவருக்கும் தமிழக மறைக்கல்விப் பணிக்குழு தனது மனமார்ந்த நன்றியைத் தெரிவித்துக்கொள்கிறது. இத்துடன் பல்வேறு மறைமாவட்டங்களின் சிறப்புச் செயல்பாடுகள் தொகுப்பானது இணைக்கப்பட்டுள்ளது. மீண்டும் இவற்றையெல்லாம் நிறைவேற்றிய மறைமாவட்டங்களின் மறைக்கல்விப் பணிக்குழுக்களுக்கு நன்றியையும் வாழ்த்துக்களையும் தெரிவித்துக் கொள்கிறோம். தொடர்ந்து வருகின்ற ஆண்டிலும் சிறப்பாக பணியாற்ற வாழ்த்துகிறோம்.

**அருள்பணி. ஜார்ஜ் சின்னப்பன் ச.ச.**

பொதுச் செயலர், தமிழக மறைக்கல்விப் பணிக்குழு

